

ایک نئی دینی تحریک کی ضرورت

یہ چند سال پہلے کی بات ہے کہ ہم نے ایک دن شہید ڈاکٹر سرفراز نعیمی صاحب سے کہا کہ ہمارے دینی سیاسی لوگ اکٹھنے والی ہوتے تو بات سمجھ میں آتی ہے کہ وہاں کرنی کا مسئلہ ہے لیکن دعوت و اصلاح جیسے غیر سیاسی کام میں دینی لوگ کیوں جمع نہیں ہو سکتے جبکہ اس کام کی بڑی سخت ضرورت بھی ہے۔ کہنے لگے کہ اس میں کوئی بڑی رکاوٹ بظاہر تو نظر نہیں آتی۔ چنانچہ ہم نے باہم مشورہ کر کے مختلف مکاتب فکر کے علماء کرام اور رسول سوسائٹی کے دیندار افراد کا ایک اجتماع جامعہ نعیمیہ میں رکھا جس کا ایجنسڈ اور رکنگ پیپر راقم نے تیار کر کے شرکا کو بھجوادیا۔ اس اجلاس کی دو شصتیں عصر سے عشا تک ہوئیں۔ ایجنسڈ کے اہم نکتہ دعوت و اصلاح اور فرد کی تربیت تھا لیکن افغانستان اور عراق کا مسئلہ اور پاکستان کے سیاسی حالات جیسے اجتماعی مسائل شرکاء کے ذہنوں پر چھائے رہے اور ہم کوشش کے باوجود شرکا کو دعوت و اصلاح کی کسی اجتماعی حکمت عملی کی طرف نہ لاسکے۔

یہ بات ہمیں اس حوالے سے یاد آئی کہ مولانا زاہد الرashدی صاحب نے اپنے جریدے ماہنامہ الشریعہ گوجرانوالہ کے فروری ۲۰۱۰ء کے شمارے میں مجملہ دوسری باتوں کے پاکستان میں نفاذ شریعت کے لیے سارے مکاتب فکر کے علماء کرام پر مشتمل ایک نئی دینی جماعت کے قیام کی ضرورت کا ذکر کیا ہے جو انتخاب و اقتدار کی سیاست میں پڑے بغیر اجتماعی جدوجہد کرے۔ مولانا کی بات سرسرا اور مجملہ ہے اور غالباً کوئی منضبط اور تفصیلی تجویز پیش کرنا ان کے مذکور نہیں تھا۔ ہم چونکہ اس موضوع پر سوچتے رہتے ہیں لہذا ہمارے ذہن میں ایک نئی دینی تحریک کا پورا نقشہ موجود ہے جو ہم اہل فکر و نظر کے سامنے رکھ رہے ہیں تاکہ وہ اس پر گور فرمائیں اور اس کے حسن و فتح پر بحث کے نتیجے میں کوئی اچھی اور قابل عمل بات سامنے آسکے۔

۱۔ بنیادی بات یہ ہے کہ ہم مسلمان ہیں اور ہمیں اپنی موجودہ زندگی اللہ تعالیٰ کے احکام کے مطابق گزارنا ہے تاکہ ہم اخروی زندگی میں اللہ تعالیٰ کی رضا اور خوشنودی حاصل کر سکیں اور اس کی نعمتوں کے سزاوار بھیں۔ اگر ہم بحیثیت معاشرہ اللہ تعالیٰ کی فرمادرداری کی زندگی گزاریں گے تو ہم ان شاء اللہ اس دنیا میں بھی کامیاب ہوں گے اور زوال کے گڑھ سے نکل کر عزت و عظمت کی راہ پر گامزن ہو سکیں گے۔ دنیا میں ہمارے زوال کا ایک بنیادی سبب ہماری اپنے نظریہ حیات (اسلام) سے دوری اور اس کے تقاضوں پر عمل نہ کرنا ہے جس کی وجہ سے ہمارے اندر وہ صلاحیتیں پہنچنے پا رہیں ہیں جو دنیا میں جمع اسباب اور ترقی و غلبے کی راہ ہموار کرتی ہیں۔

*سیکرٹری ملی مجلس شرعی و صدر تحریک اصلاح تعلیم، لاہور۔ ermpak@hotmail.com

یہ بنیادی فکری پہلو ہم نے ابتداء ہی میں اس لیے واضح کر دیا کہ ہمارے نزدیک بھی دنیا میں مسلمانوں کی ترقی اور کامیابی کی اساس ہے نہ کہ اس مغربی فکر و تہذیب کی پیدائی جوانپی اساس میں غیر اسلامی ہے۔ دنیا اور آخرت میں بیک وقت کامیابی کے اسی نظریے پر نبی کریم صلی اللہ علیہ وسلم نے معاشرے کی بنیاد رکھی ہے آپؐ کے صحابہ کرام نے بھی جاری رکھا اور وہ ربع صدی کے اندر نہ صرف جزیرہ نما عرب بلکہ اس وقت کی ولڈ پاورز پر غالب آگئے اور ایسی خوشحالی پیدا کرنے میں کامیاب ہو گئے کہ مسلم معاشرے میں زکوٰۃ لینے والا کوئی نہ رہا۔ لہذا آج بھی ہماری ترقی اور کامیابی کی اساس دین سے ایسی وابستگی ہے جو ہمارے دنیا کے مسائل بھی حل کر دے اور آخرت میں بھی ہماری کامیابی کے راستے کھول دے۔

۲۔ اس نظریاتی پس منظر کوڑہن میں رکھتے ہوئے آئیے یہ، یکیں کہہ کون سے گھمیبر مسائل ہیں جو ہمیں (پاکستان کے مسلم معاشرے میں) دریش ہیں اور جن کا حل ہمیں ڈھونڈنا ہے۔ ہمارے نزدیک اہم ترین مسائل چار ہیں: ا۔ اخلاقی اموری، ۲ا۔ افتراق، ۳ا۔ جہالت، ۷ا۔ غربت۔ لیکن پیشتر اس کے کہ ہم ان مسائل کے حل کے لائچے عمل کے بارے میں کچھ عرض کریں، کچھ حقائق کا ادراک اور کچھ تصورات کا صحیح فہم ضروری ہے جن کے بغیر شائد ہماری بات صحیح تاظر میں نہ چھپی نہ جاسکے:

اولاً: بدستمی سے ہماری حکومتیں اکثر و بیشتر عامتہ الناس کی خواہشات اور تمباوں کے بر عکس عمل پیرا ہیں اور یہ عموماً یورپ و امریکہ کی دریزوڑھ گر ہیں جن کی فکر و تہذیب اس وقت دنیا پر غالب ہے لہذا ہم ان بنیادی مسائل کے حل کے لیے صرف اپنی حکومت پر انجام نہیں کر سکتے۔ اگرچہ ہم ان دینی قوتوں کی حمایت کرتے ہیں جو موجودہ حکومتوں کو موترا اسلامی حکومتوں میں بدلنے کی کوشش کر رہی ہیں یا ان پر بذوق ذوال کرمان سے مطالبہ کر رہی ہیں کہ وہ ان مسائل کو حل کریں، لیکن ان بنیادی مسائل کو بہر حال صرف ایسی حکومتوں کی صواب دیدا اور حرم و کرم پر نہیں چھوڑا جاسکتا جنہیں ان مسائل کے حل سے صرف یہ کوئی حقیقت دیکھنی نہیں بلکہ وہ انہیں اسلام کی بجائے مغربی فکر و تہذیب کی روشنی میں حل کرنے کی کوشش میں انہیں مزید الجاجہ رہی ہیں جن سے باکار کم ہونے کی وجہے بڑھ رہا ہے، بلکہ ہمیں عوام کی حمایت سے ان مسائل کو صحیح اسلامی تاظر میں حل کرنے کے لیے پرائیویٹ سیکٹر میں خود قدو بھر کو کوشش کرنا ہے، جس کی وسیع گنجائش موجود ہے۔

دوم: 'تفاہذ شریعت' کے بارے میں ہمارے ذہن بالکل واضح نہیں۔ ہمارا عمومی تصور یہ رہا ہے کہ یہ صرف 'حکومت' کے کرنے کا کام ہے۔ چنانچہ پہلے تو بعض دینی عناصر یہ تصور پیش کرتے رہے کہ تفاہذ شریعت کا مطلب ہے اسلامی قانون کا نفاذ، اور وہ ہر حکومت سے مطالبہ کرتے تھے کہ شریعت اور اسلامی نظام نافذ کرو مطلب یہ کہ اسلامی قوانین نافذ کرو۔ چنانچہ جب ضیاء الحق صاحب نے ۱۹۷۹ء میں اسلامی حدود نافذ کر دیں تو دینی لوگ ایک دوسرے کو مبارکباد دیتے تھے کہ اسلامی قوانین نافذ ہو گئے ہیں۔ پھر جب ان قوانین پر نہ عمل ہوا اور نہ ان کے خوگلوار اثرات ظاہر ہوئے تو تفاہذ شریعت بذریعہ اسلامی قوانین کے تصور کے غبارے سے ہوا نکل گئی۔ پھر یہ تصور ابھارا گیا کہ ہمارے دنیا دیساً استدان شریعت نافذ کرنے کے نہ اہل ہیں اور نہ اس کی کچی خواہش و جذبہ رکھتے ہیں بلکہ جب علماء اور دینی عناصر کی حکومت آئے گی تو وہ شریعت نافذ کرے گی لیکن صوبہ سرحد میں ملک کے اہم دینی عناصر کو اقتدار مل گیا تو وہاں بھی شریعت نافذ نہ ہو سکی۔ اب یہ لوگ کہتے ہیں کہ ہمارے پاس صوبے میں اختیارات کم تھے اگر مرکز میں ہماری حکومت ہوتی تو ہم شریعت نافذ کر دیتے۔ ہم کہتے ہیں کہ ان کو مرکز میں حکومت بنانے کا موقع مل جائے تو بھی یہ موترا طور پر شریعت نافذ نہیں کر سکتے سوائے چند قوانین پاس کر دیئے یا کچھ سلطنتی قسم کے ظاہری اقدامات کر دیئے کے۔ کیونکہ شریعت تو معاشرے میں اس وقت نافذ ہو گی جب ہر فرد اپنے آپ کو شریعت کے مطابق بدلنا چاہے گا یعنی جب لوگوں کے ذہن و قلوب بدلیں گے اور اداروں کے اور ان کے چلانے

والوں کی سوچ اور رہب بد لیں گے۔ اگر کوئی سمجھتا ہے کہ موجودہ سیاسی نظام **تعالیٰ** اداروں، میڈیا، پولیس، وکلاء، عدالت اور بیوروکریسی کے ہوتے ہوئے اور ان کے ذریعے شریعت نافذ ہو سکتی ہے تو معاف سمجھنے وہ جنت الحمقاء میں بستا ہے۔ پس جب نفاذ شریعت کی حقیقی ضرورت یہ ہے کہ لوگوں کے ذہن و قلوب کو بدلا جائے اور ان کی سوچ، ان کے کردار اور ماحول کو بدلا جائے تاکہ وہ اپنی انفرادی اور اجتماعی زندگی میں اسلامی احکام پر خوشی سے عمل کرنے لگیں تو اس کے اقتدار کا انتظار کیوں ضروری ہے؟ دینی عناصر عوام کے تعاون سے اور اقتدار کے بغیر، جو بھی وسائل میسر ہیں ان کو استعمال میں لاتے ہوئے یہ کام کیوں نہیں کرتے اور کس نے ان کا ہاتھ پکڑا ہے کہ وہ یہ کام نہ کریں؟ غلاصہ یہ کہ نفاذ شریعت کا چیخ مفہوم اور طریقہ یہ ہے کہ دینی عناصر کو ایک ہمہ گیر دینی تحریک کے ذریعے تغیر اخلاق، خاتمة افتراق، صلح رخ میں تعلیمی اداروں اور میڈیا چینلوں کے قیام اور غربت کے خاتمے کے لیے اقدامات کرنے چاہئیں اور اس کے ساتھ ساتھ حکومت سے بھی ان کا میوں کا مطالبہ کرتے رہنا چاہئے اور جو لوگ ایک صاحب حکومت کے قیام کے لیے عملی کوششیں کر رہے ہیں، ان کی بھی حمایت کرنی چاہیے۔

سوم: ہم جس دینی تحریک کی بات کر رہے ہیں اس سے مراد گھنٹ علماء کرام کی کوئی نئی جماعت نہیں بلکہ یہ پاکستانی مسلمانوں کے دینی و دنیاوی اہداف کے حصول کی ایک اجتماعی تحریک ہے۔ یہ بھی ضروری نہیں کہ اسلامی اور دینی کا سابقہ یا لاحقہ اس کے نام کا حصہ ہوتا ہم اس تحریک کا تابع اور اہداف دینی ہیں اور ہیں گے۔ مختلف مکاتب فکر کے معتدل مزاج علماء کرام، جو دین کے عصری تقاضوں کا اداکار رکھتے ہیں، یقیناً اس تحریک کا ہر اول دستہ ہوں گے لیکن اس کی حقیقی قوت سول سو سائیٰ کے اسلام پسند افراد ہوں گے بلکہ ہر وہ مسلمان اس کا فعال حصہ ہو سکتا ہے جو اچھے مسلمان کی حیثیت سے زندگی گزارنے کا خواہاں ہو، انفرادی اور اجتماعی زندگی کو اسلامی اصولوں پر استوار کیے جانے کا متنہ ہو اور دنیا و آخرت دونوں میں کامیابی چاہتا ہو۔

چہارم: مجوزہ دینی تحریک غیر سیاسی ہوگی۔ اس کا یہ مطلب ہر گز نہیں کہ خدا خواستہ سیاست میں حصہ لینا غیر اسلامی حرکت ہے بلکہ سیاسی قوت کو دینی مقاصد کے لیے استعمال کرنا اور موجودہ سیاسی نظام کی اسلامی حوالے سے اصلاح کی کوشش کرنا ایک اہم دینی ضرورت ہے لیکن سیاسی جدوجہد کی صرف ایک ہی صورت نہیں کہ پاور پالیکس میں حصہ لیا جائے اور حصول اقتدار کے لیے انتخابی اکھڑے میں کوہا جائے لہذا مجوزہ دینی تحریک اجتماعی سیاسی قوت کو اسلام کے حق میں استعمال کرنے کے لیے حسب ضرورت متعدد اقدامات کر سکتی ہے لیکن انتخابی سیاست میں حصہ لے گی کیونکہ آج کل کے معروضی حالات میں انتخابی جدوجہد ایک گل و قت کام ہے اور اس کے کرتے ہوئے دوسرے اہم دعویٰ، اصلاحی اور عملی کام نظر انداز ہونے کا امکان بڑھ جاتا ہے اور مجوزہ تحریک چونکہ ان غیر سیاسی دینی کاموں کو بھی اہمیت دیتی اور اس پر افراد کی صلاحیتیں لگانا چاہتی ہے لہذا وہ پاور پالیکس میں حصہ لے گی اور نہ کسی کی حریف بنے گی۔

پنجم: مجوزہ تحریک بنیادی طور پر دعوت و اصلاح کی تحریک ہوگی۔ دعوت و اصلاح کا کام نیچے سے شروع ہو کر اوپر کو جاتا ہے یعنی پہلے فرد کی اصلاح، پھر اہل خانہ اور اعززہ و اقراباً، برادری و قبیلہ، گلی و محلہ کی اصلاح اور پھر اداروں اور ریاست و معاشرے کی اصلاح۔ معاشرہ افراد سے مل کر بنتا ہے جب افراد کی اصلاح ہوگی تو معاشرے اور ریاستی اداروں کی بھی بتدریج اصلاح ہوتی چلی جائے گی۔

فرد کی اصلاح ہمارے نزدیک بنیادی اہمیت رکھتی ہے کیونکہ:

- قرآن حکیم سے ہمیں یہ رہنمائی ملتی ہے کہ تمام انبیاء کرام اور خصوصاً آخری نبی حضرت محمد صلی اللہ علیہ وسلم کو مخاطبین کی اصلاح کا جواہر عمل دیا گیا تھا وہ تعلیم کتاب و حکمت کے ذریعے ان کے نفوس کے تزکیہ و تربیت ہی کا تھا لہذا تبدیلی کا نبیوی منہاج بھی بھی ہے کہ فرد کی تبدیلی پر تکیز کی جائے۔

- یہ فرد ہے جسے آخرت میں اپنے اعمال کے لیے جواب دہونا ہے نہ کہ کسی تحریک یا قوم کو۔

- معاشرے اور ریاست کے قیام اور ان کی ضرورت و اہمیت کی کہنا پر اگر غور کیا جائے تو ہم بالآخر اسی نتیجے پر پہنچیں گے کاس کا سبب بھی بھی ہے کہ فرد کو راست پر چلنے میں معاونت ملے اور اس کی زندگی سکھ اور سکون سے گزرے۔

- دنیا میں آج تک جتنے بھی انقلاب آئے ہیں اور تہذیبیں قائم ہوئی ہیں ان کی اساس فرد میں تبدیلی تھی نہ کہ محض نظم اجتماعی کی بہتری بلکہ اول الذکر کی پیشگوئی ضرورت (pre-requisite) ہے۔

- لاریب اجتماعی تبدیلی بھی اہم اور مطلوب ہے لیکن اس کی بنیاد فرد کی تبدیلی ہی ہے لہذا فرد اور اس کی سیرت، اس کی تمثیل، آدشوں اور اہداف کو تبدیل کیے بغیر، تبدیلی کو محض ریاستی قوت سے اور اپر سے تھوپنا اور مسلط نہیں کیا جاسکتا اور اگر بالفرض کر بھی دیا جائے تو وہ عارضی اور ناپائیدار ثابت ہوتی ہے لہذا معاشرے میں پائیدار تبدیلی لانے کے لیے فرد کی تبدیلی اہم تر ہے۔

خلاصہ یہ کہ مجازہ تحریک جو تبدیلی پاکستان کے مسلم معاشرے میں اجتماعی سطح پر لانا چاہتی ہے اس کے لیے وہ فرد کی تبدیلی کا راستہ اختیار کرے گی۔

ششم: بعض علماء کرام اور دینی لوگوں کو اس مجازہ تحریک کا لائج عمل دیکھ کر یا اعتراض ہو سکتا ہے کہ اس میں عقیدے کی اصلاح اور نماز، روزے اور داڑھی وغیرہ پر زور نہیں دیا گیا تو یہ کیسی دینی تحریک ہے؟ اس کی ایک وجہ تو یہ ہے کہ ہمارے معاشرے میں جو تصور دین شائع اور مروج ہے، اس میں علماء کرام ان باقوں پر پہلے سے خوب توجہ دے رہے ہیں اس لیے ہم نے ان پر زور دینا ضروری نہیں سمجھا کہ یہ تحسیل حاصل ہو گا۔ دوسرے یہ کہ ہمارے ہاں جو تصور دین بدینکتی سے شائع اور مروج ہے اس میں دو باتیں ایسی ہیں جن کے بارے میں ہمارے ہاں کے سارے مکاتب فکر کے شفہ اور سنجیدہ علماء کرام خوب جانتے اور مانتے ہیں کہ وہ غلط ہیں لیکن حالات کے جرنبے انہیں نہیں کرو دیا ہوا ہے۔ ان میں سے ایک تو دین و دنیا کی تفریق کا مسئلہ ہے (جسے آج کل کی زبان میں سیکولرزم کہا جاتا ہے)۔ سارے علماء کرام جانتے اور مانتے ہیں کہ اسلام میں دنیا کی کوئی تفریق نہیں ہے اور اسلام ادخلوا فی المسلم کافہ کاظم بردار ہے لہذا یہ کہنا غلط ہے کہ اگر محلے کے لوگ نماز نہ پڑھیں تو یہ اسلامی مسئلہ ہے لیکن محلے کا ایک مسلمان بھوک سے مر رہا ہو تو یہ اسلامی مسئلہ نہیں ہے۔ ہماری رائے میں یہ غلطی مضمون سب پرواہنچ ہے۔ دوسری بات یہ ہے کہ آج کل مسلک کو دین کا متراود سمجھ لیا گیا ہے جو کہ ظاہر ہے سارے سنجیدہ علماء کرام جانتے اور مانتے ہیں کہ غلط ہے۔

غرض یہ کہ دینیاتی امور اور عبادات وغیرہ کو ہم نے بظاہر اس تحریک میں براہ راست فوکس اور نمایاں نہیں کیا لیکن پوری تحریک کا تناظر اور فرمی ورک ایسا رکھا ہے کہ یہ مقصداں شاء اللہ بالواسط طور پر حاصل ہو جائے گا۔

ہفتم: اس وقت ملک میں کئی دینی سیاسی جماعتیں اسلامی حوالے سے سیاست کے میدان میں کام کر رہی ہیں اور بہت سی دعویٰ و اصلاحی تحریکیں، تنظیمیں اور ادارے دعویٰ و اصلاحی میدان میں کام کر رہے ہیں۔ مجازہ تحریک ان میں سے کسی کی حریف نہیں ہو گی اور ان پر تنقید اور ان کی تنقیص نہیں کرے گی بلکہ تحریک کا ماؤسپ کے لیے محبت اور ہر خیر سے تعاون ہو گا۔

۳۔ اس ناگزیر تہبیدی گفتگو کے بعد آئیے اب مذکورہ چار بنیادی مسائل کے حل کے لائچعمل کی طرف۔ ہم سمجھتے ہیں کہ ان کے حل کے لیے مجوزہ تحریک کو چار شعبے یا چار طرح کے ادارے قائم اور تحریک کرنے پڑیں گے:

۱۔ **تعمیر اخلاق:** اگر آپ دقت نظر سے دیکھیں اور غور کریں تو آپ پر عیاں ہو جائے گا کہ ہمارا اصل بحران اخلاقی ہے۔

حیثیت دنیا، حیثیت مال، حیثیت جاہ، جھوٹ، فریب، دھوکہ، رشوت، کرپشن، چوری، ڈاکے، فاشی، عربی وغیرہ ہماری سیرت بن پکھے ہیں اور اس اخلاقی ابتری نے ہمیں دنیا میں کمزور، رسوا اور تماشا بنا کر کھدیا ہے اور مسلم روایت میں اس کا علاج ہے ایمان اور تعلق باللہ کی مصوبیت اور فکر آخوند اس تناظر میں مجوزہ تحریک لوگوں کے تعمیر اخلاق کے لیے چار طبوں پر کام کرے گی:

۲۔ نسل نوکی تربیت کے لیے تعلیمی اداروں میں صحیح تعلیم و تربیت کا فعال نظام۔

ii۔ بڑوں (grown ups) کے لیے ایسی تربیت گاہوں کے قیام کی حوصلہ افزائی جن میں فرد میں تبدیلی کے لیے صحبت صالح اور کثرت ذکر جیسے منصوص اور آزمودہ وسائل استعمال ہوں اور جن میں تصوف کی مروجہ غیر اسلامی رسوم و بدعتات قطعانہ ہوں۔

iii۔ میڈیا کے ذریعے مناسب ذہن اور ماحدوں کی تیاری۔

۷۔ گلی محلے کی سطح پر اخلاق سدھار کمیٹیوں کا قیام جو مکرات کو چھیننے سے روکیں اور ادامر و معروفات پر عمل کرائیں اور اس کے لیے سازگار ماحدوں پیدا کریں۔

۲۔ اتحاد: باہمی افتراق و انتشار نے ہمیں کہیں کا نہیں چھوڑا۔ اختلاف رائے کو ہم بڑی مہارت سے دشمنی اور نفرت میں بدل لیتے ہیں اور حق کو صرف اپنی رائے اور مسلک تک محدود اور اس میں مخصوص سمجھتے ہیں۔ مجوزہ تحریک کا قیام ہی تحلیل، بردباری اور اختلاف رائے کو برداشت کرنے کا مظہر ہو گا کیونکہ اس میں مختلف دینی مسالک اور متنوع سیاسی مکاتب فکر کے لوگ باہم بلکہ کام کریں گے۔ اس تحریک کا تعلیمی شعبہ بھی کوشش کرے گا کہ دینی تعلیم میں فرقہ واریت اور مسلک پرستی کا ارتبا جان کمزور ہو اور مشترک کے پبلوڈ کو ابھارا جائے۔ اسی طرح اس تحریک کے تحت جو تربیت گاہیں کام کریں گی باہر نہ فرم قائم ہوں گے یا فلاحتی مرکز نہیں گے وہ بھی بلا خاٹا دینی و سیاسی مسلک کام کریں گے اور اس طرح قوم میں اتحاد و بینکی کی نضا پر و ان چڑھی۔ اسی طرح تحریک یہاں الاقوامی سطح پر اتحاد امت اور قوموں کے درمیان پُرانی بیاناتے باہمی کی نقیب ہوگی۔

۳۔ **تعلیم اور میڈیا:** جہالت ہمارے معاشرے کا ایک انتہائی بنیادی مسئلہ ہے کہ کم شرح تعلیم نہ صرف یہ روزگاری کا سبب ہے اور اس نے سیاسی عمل کی افادیت کو گہنادیا ہے بلکہ ہمیں اخلاقی و معاشرتی مسائل سے بھی دوچار کر رکھا ہے کیونکہ یہ صحیح تعلیم و تربیت ہی ہے جو دماغوں کو روشن کرتی اور دلوں کو بدلتی ہے۔ ترکی اور اندونیشیا میں ہزاروں سکول اور بیسیوں کالج اور یونیورسٹیاں وہاں کی دینی تحریکیں چلا رہی ہیں تو پاکستان میں ایسا کیوں نہیں ہو سکتا؟ لہذا تحریک کوشش کرے گی کہ ہر سطح کے ماذل تعلیمی ادارے قائم کرے (اوہ موجودہ اداروں کی اصلاح کرے) تاکہ جو طلبہ جدید تعلیم حاصل کریں وہ دینی تعلیم و تربیت سے بھی بہرہ ور ہوں اور اچھے ذائقہ، انجییر --- بننے کے ساتھ ساتھ وہ اچھے مسلمان بھی ہوں۔ اور جو طلبہ دینی مدارس میں اسلام کی تخصصی تعلیم حاصل کریں وہ جدید علم سے نآشنا اور عصری تقاضوں سے غافل نہ ہوں تاکہ آن کے معاشرے کی مؤثرہ بہمنی کر سکیں۔ ظاہر ہے اس کے لیے نصابات اور تربیت اساتذہ کے موجودہ مناجع پر نظر ثانی کرنا ہوگی اور تعلیمی اداروں کے موجودہ ماحدوں کو بدلنا ہو گا جس کا بنیادی لکھتے یہ ہو گا کہ تعلیم اسلامی اقدار کے تناظر میں دی جائے نہ کہ مغربی تہذیب کی انہی پیدوی کرتے ہوئے۔

میڈیا آج کل غیر رسمی تعلیم کا بہت بڑا ذریعہ ہے جو لوگوں کے اذہان و قلوب اور فکر و عمل پر شدت سے اثر انداز ہو رہا ہے۔ قومی اور بین الاقوامی سطح پر جو عناصر مسلمانوں کی راہ کھوئی کرنا چاہتے ہیں وہ تعلیم اور میڈیا کو اسلام اور اسلامی اقدار سے انحراف کے لیے استعمال کرے ہیں۔ اس لیے تحریک نہ صرف اپنائی وی چیزوں کھولے گی بلکہ موزوں تعلیم و تربیت سے ایسے ماہرین کھلی تیار کرے گی جو بالاغ کے فن میں مہارت رکھتے ہوں اور اسلامی ذہن بھی رکھتے ہوں تاکہ وہ جہاں بھی کام کریں اسلامی نظریات و اقدار کی خفاظت کی کوشش بھی کریں۔

۲۔ غربت کا خاتمہ: مجوزہ تحریک غربت کے خاتمے اور غربیوں کی مدد کے لیے مندرجہ ذیل پہلوؤں پر کام کرے گی:

a۔ بُرنس فورم کا قیام: تحریک ان لوگوں کو جو صنعت و تجارت کے شعبے میں کام کر رہے ہیں اور تحریک کے مقاصد سے اتفاق رکھتے ہیں منظم کرنے کی کوشش کرے گی۔ اس سے ان کو اپنی صنعت و تجارت کو بڑھانے کا موقع ملے گا، باہمی روابط اور موقع بر حیثیں گے اور ان کا کاروبار پھلے پھولے پھولے گا۔ تجارت کے غیر شرعی طریقوں سے نپنے کی مشاورت کے ساتھ ساتھ تحریک ان کو فیصل اللہ انصاق پر ابھارے گی اور ایسے شعبوں میں کام کرنے کا مشورہ دے گی جو اسلامی اور ملیح لحاظ سے زیادہ اہمیت و افادیت رکھتے ہوں مثلاً تعلیم، میڈیا اور دینی علاقوں میں چھوٹی صنعتوں کا قیام۔۔۔ وغیرہ

ii۔ فلاحت مرکز کا قیام: تحریک گلی محلے کی سطح پر ایک ملک گیر نیٹ ورک قائم کرے گی جو اس علاقے کے کھاتے پیٹے لوگوں کی اعتمادوں سے ایک فنڈ قائم کرے گا اور اسی علاقے کے متعلق غربیوں، یہودیوں اور یورپ زگاروں پر خرچ کرے گا تاکہ ان کے علاقے میں کوئی بھوک سے خود کشی نہ کرے، لوگ بنیادی ضروریات کو نہ ترسیں اور اپنے پیروں پر کھڑے ہوں۔ اس فنڈ سے علاقے میں فری ڈپنسریاں قائم کی جائیں گی، غریب بچیوں کی شادیاں کی جائیں گی اور دیگر فلاحت کام کیے جائیں گے۔

iii۔ تحریک عمومی تعلیمی اداروں کے ساتھ ساتھ طلب و طالبات کے ویکشنل ٹریننگ سنتر قائم کرے گی تاکہ غربیوں کے نپنے دہاں کوئی ہنسیکہ کر جلد اپنے پیروں پر کھڑے ہو سکیں۔

محوزہ تحریک کی ضرورت و اہمیت

کسی ذہن میں یہ سوال آسکتا ہے کہ ہمارے معاشرے میں پہلے سے بہت سے دینی ادارے، تنظیمیں اور جماعتیں موجود ہیں تو اب ایک نئی دینی تحریک کی ضرورت کیا ہے؟ اس کا جواب یہ ہے کہ ہم کسی جماعت اور تنظیم کے کام کی تنقیص نہیں کرتے لیکن جو نیپیں اور ادارے اس وقت موجود ہیں اور کام کر رہے ہیں، ان کی محنت و کوشش کے باوجود معاشرے کے بگاڑ کا حال ہمارے سامنے ہے۔ اس کا واضح مطلب یہ ہے کہ بگاڑ کی تو تین زیادہ منظم اور طاقتور ہیں اور ان کے برعے اثرات کا درکرنے کے لیے مزید کوششوں کی ضرورت ہے۔ نیز یہ کام کرنے کے جو منہاج یہ جماعتیں اور ادارے اختیار کر چکے ہیں، ان کی ممکنہ افادیت تو حاصل ہو چکی اب ضرورت اس امر کی ہے کہ دینی کام کے نئے منہاج سوچ اور آزمائے جائیں۔ موجودہ کاؤشوں کے ناکافی ہونے کے دو ثبوت اظہر من اشمس ہیں:

ایک: یہ کہ پاکستانی معاشرہ بڑی تیزی سے مغربی فکر و تہذیب کے سیالاب میں بہت اچلا جا رہا ہے اور اسلامی اقدار پر عمل دن بدن کم اور کمزور ہوتا جا رہا ہے۔

دوم: دینی عناصر کی اصلاح کی موجودہ پُرانی کوششوں کے غیر مؤثر ہونے اور حکومتوں کے ناروا غیر اسلامی روایوں

سے مایوس ہو کر اور نگاہ آکر شمال مغربی سرحدی قبائلی علاقوں کے بعض دینی عناصر نے بذریعہ قوتِ اصلاح کا طریقہ اختیار کر لیا ہے۔ حکومت پاکستان اور ان عناصر کے درمیان مسلح جنگ نے خطے کے پیشیدہ حالات اور یورپ وامریکہ اور بھارت کی موجودگی اور مداخلت کی وجہ سے خطرناک صورت اختیار کر لی ہے جس کے نتیجے میں دونوں طرف سے مسلمانوں کا خون بے دردی سے بہر رہا ہے۔ مطلب یہ کہ مذکورہ بالا حالات یہ ثابت کر رہے ہیں کہ پاکستانی معاشرے کو اسلامی اساس پر قائم رکھنے کے لیے کی جانے والی موجودہ ہم من کوششیں ناکافی ہیں اور یہ کہ موجودہ حالات پر غور کر کے کام کے نئے راستے نکالنا ناگزیر ہو چکا ہے۔ چنانچہ ایک نئی تحریک کی ہماری تجویز ایک بہت بڑے خلا کو پُر کر سکتی ہے بشرطیکہ یہ بھرپور قوت سے معاشرے میں روپ عمل آجائے۔

کیا یہ سب کچھ ممکن ہے؟

کئی لوگ یہ تحریر پڑھ کر تبرہ کر رہے گے کہ یہ ایک یوٹوپیا ہے، ایک تصویری بات ہے جو قابل عمل نہیں ہے۔ ہم کہتے ہیں نہیں، یہ بالکل قبل عمل مخصوص ہے۔ ایسی تحریک چل سکتی ہے بلکہ یہ وقت کی اہم ترین ضرورت ہے اور ایسی تحریک ضرور چلنی چاہئے۔ دیکھئے، آپ کے سامنے مثلیں موجود ہیں، خود پاکستان کی مثال لجھئے۔ اکیلا ایدھی زبردست فلاحی نیٹ ورک چلا رہا ہے۔ اخوت، کروڑوں کے چھوٹے قرضے دے کر غریبوں کے چوہلے جلا رہی ہے، اسی طرح کام بگلہ دلیش میں گرامین بنک کر رہا ہے۔ اندرونیشا کی جماعت نہضۃ العلماء ۱۳۰ یونیورسٹیاں، میسیوں کالج اور ہزاروں سکول چلا رہی ہے۔ ترکی کی نوری تحریک نے اپنے ملک میں تعلیمی اداروں کا جال پھیلانے کے علاوہ وسط ایشیائی ریاستوں میں ۶ یونیورسٹیاں اور ۳۰۰ اسکول قائم کر دیے ہیں۔ ان کے ۱۰۰ اسکول امریکہ میں قائم ہیں جہاں امریکی سپیچے پڑھتے ہیں۔ غرض یہ نہ کہیے کہ کام نہیں ہو سکتا۔ اگر اللہ تعالیٰ کی مدد شامل حال ہو تو اچھی پانگک اور موثر لیدر شپ سے یہ کام ہو سکتے ہیں اور ہمارے ملک میں، الحمد للہ، ٹیکنیٹ کی کمی نہیں ہے۔ چونکہ اس تحریک کی بنیاد دینی ہے لہذا سب سے پہلے ایسے علماء کرام کو سامنے آنا چاہئے جو اس طرح کی تحریک کی بنیاد رکھیں۔ اللہ تعالیٰ کی توفیق کے ساتھ ساتھ پھر اگر اخلاق، محنت، حکمت اور جذب آپ کے ساتھ رہا تو اس سوسائٹی سے آپ کو ایسے افراد، ان شاء اللہ، بڑی تعداد میں مل جائیں گے جو اس تحریک کو واٹھا کیں۔ اس کام کا پہلا مرحلہ یہ ہے کہ اس موضوع پر سوچ بچار کی جائے۔ ہم نے بعض کچھ تجویز سامنے رکھی ہیں جن میں سے کوئی چیز حرف آخر نہیں۔ ضروری ہے کہ بحث و تقیید سے اس تصور کو منع کیا جائے تاکہ کوئی متفقہ اور قابل عمل بات سامنے آسکے۔

تلخیص مباحث

ہماری گزارشات کا خلاصہ یہ ہے کہ پاکستانی معاشرے کو اسلام پر قائم رکھنے کے حوالے سے موجودہ دینی کاوشیں ناکافی ثابت ہو رہی ہیں اور وقت کا تقاضا ہے کہ ایک نئی دینی تحریک اٹھے جس کے خدوخال یہ ہوں:

- یہ ایک غیر سیاسی اصلاحی تحریک ہو۔

- اس میں سارے دینی ممالک، سیاسی مکاتب، فکر اور رسول سوسائٹی کے لوگ شامل ہوں۔

- تحریک سوسائٹی کے موثر طبقات اور افراد کو اس روٹ لیوں پر منظم اور متحرك کرے، ماڈل تعلیمی ادارے اور میڈیا چینبر قائم کرے، بنس فورم اور فلاحی مراکز قائم کرے اور ان کے ذریعے تعمیر اخلاق اور غربت و جہالت کے خاتمے کی جدوجہد کرے۔ هذا ما عندنا والعلم عند الله۔